

## II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

## DEĊIŻJONIJIET

## KUMMISSJONI

## DEĊIŻJONI TAL-KUMMISSJONI

tat-3 ta' Ġunju 2008

li taddotta r-regoli ta' implementazzjoni dwar l-Uffiċjal tal-Protezzjoni tad-Data skond l-Artikolu 24(8) tar-Regolament (KE) Nru 45/2001 dwar il-protezzjoni ta' individwi fir-rigward ta' l-ipproċessar ta' *data* personali mill-istituzzjonijiet u l-korpi tal-Komunità u dwar il-moviment hieles ta' dik id-*data*

(2008/597/KE)

IL-KUMMISSJONI TAL-KOMUNITAJIET EWROPEJ,

IDDEĊIDIET KIF ĠEJ:

Wara li kkunsidrat ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwi fir-rigward ta' l-ipproċessar ta' *data* personali mill-istituzzjonijiet u korpi tal-Komunità u dwar il-moviment liberu ta' dik id-*data* <sup>(1)</sup>, u b'mod partikolari l-Artikolu 24(8) u l-Anness tiegħu,

Billi:

- (1) Ir-Regolament (KE) Nru 45/2001, minn issa 'l quddiem imsejjah ir-"Regolament", jistipula l-prinċipji u r-regoli li japplikaw għall-istituzzjonijiet u l-korpi kollha tal-Komunità u jipprovdi għall-hatra ta' Uffiċjal tal-Protezzjoni tad-Data minn kull istituzzjoni u korp tal-Komunità.
- (2) L-Artikolu 24(8) tar-Regolament jehtieg li regoli oħra ta' implimentazzjoni li jirrigwardaw l-Uffiċjal tal-Protezzjoni tad-Data jiġu addottati minn kull istituzzjoni jew korp tal-Komunità skond id-dispożizzjonijiet ta' l-Anness. Ir-regoli ta' implimentazzjoni għandhom b'mod partikolari jirrigwardaw il-kompiti, id-dmirijiet u s-setgħat ta' l-Uffiċjal tal-Protezzjoni tad-Data.
- (3) Id-Deciżjoni tal-Kummissjoni C(2002)/510 <sup>(2)</sup> tat-18 ta' Frar 2002 tohloq il-kariga ta' Uffiċjal tal-Protezzjoni tad-Data (*Data Protection Officer* - DPO) għall-Kummissjoni u tinkariga lid-DPO biex jipproponi iktar regoli ta' implimentazzjoni wara konsultazzjoni mad-Direttorati Ġenerali skond il-htigiet u l-esperjenzi tagħhom.

## SEZZJONI 1

## DISPOŻIZZJONIJIET ĠENERALI

## Artikolu 1

## Tifsiriet

Għall-fini ta' din id-Deciżjoni u bla hsara għad-definizzjonijiet mogħtija mir-Regolament

— "Kordinatur tal-Protezzjoni tad-Data" (*Data Protection Coordinator*, minn issa 'l quddiem imsejjah "DPC") ifisser il-membri tal-persunal fid-Direttorat Ġenerali jew fis-Servizz li ġie appuntat mid-Direttur Ġenerali biex jikkoordina l-aspetti kollha tad-*data* personali fid-Direttorat Ġenerali.

— "Kontrollur", kif definit fl-Artikolu 2(d) u msemmi fl-Artikolu 25(2)(a), ifisser l-uffiċjal responsabbli għat-taqsimu organizzattiva li ddeterminat l-għanijiet u l-mezzi ta' l-ipproċessar tadd-*data* personali.

## Artikolu 2

## Ambitu

Din id-Deciżjoni tiddefinixxi r-regoli u l-proċeduri għad-dhul fis-seħh tal-funzjoni ta' l-Uffiċjal tal-Protezzjoni tad-Data (*Data Protection Officer* minn issa 'l quddiem imsejjah "DPO") fi hdan il-Kummissjoni skond l-Artikolu 24(8) tar-Regolament. Ma tapplikax għall-attivitajiet tal-Kummissjoni meta tiddefinixxi politiki li għandhom x'jaqsmu mal-protezzjoni ta' individwi rigward l-ipproċessar ta' *data* personali.

<sup>(1)</sup> ĠU L 8, 12.1.2001, p. 1.

<sup>(2)</sup> Għadha mhijiex ippublikata fil-Ġurnal Uffiċjali.

## SEZZJONI 2

## L-UFFIĊJAL TAL-PROTEZZJONI TAD-DATA

## Artikolu 3

**Hatra u Status**

1. Il-Kummissjoni għandha tahtar id-DPO <sup>(1)</sup> u tirreġistrah mas-Supervizur Ewropew tal-Harsien tad-Data (*European Data Protection Supervisor* minn issa 'l quddiem imsejjaħ "EDPS")

2. Il-kariga tad-DPO għandha tkun ta' hames snin, u tista' tiġġedded darba.

3. Id-DPO jaġixxi b'mod awtonomu rigward lt-thaddim intern tad-dispożizzjonijiet tar-Regolament u jista' ma jiehux struzzjonijiet rigward il-qadi ta' dmirijietu.

4. Id-DPO jintagħzel minn fost il-persunal tal-Kummissjoni wara li jsiru l-proċeduri rilevanti. Flimkien mal-htigiet skond l-Artikolu 24(2) tar-Regolament, id-DPO għandu jkollu għarfien tajjeb tas-servizzi tal-Kummissjoni u l-istrutturi u r-regoli u l-proċeduri amministrattivi tagħhom. Għandu jkollu għarfien tajjeb tas-sistemi ta' protezzjoni tad-*data* u sistemi ta' informazzjoni, prinċipji u metodoloġiji. Għandu juri l-kapaċità li jagħmel ġudizzju ġust u l-abbiltà li jkun imparzjali u oġġettiv skond ir-Regolamenti ta' l-Istaf.

5. Skond ir-Regolament, id-DPO jista' jitneħha mill-kariga tiegħu mill-Kummissjoni, iżda biss bil-kunsens ta' l-EDPS, jekk ma jibqax jissodisfa l-kundizzjonijiet meħtieġa għall-qadi ta' dmirijietu. Il-Kummissjoni, fuq proposta tas-Segretarju Ġenerali bi qbil mad-Direttur Ġenerali għall-Persunal u l-Amministrazzjoni, għandha tipprova li d-DPO m'għadux jissodisfa l-kundizzjonijiet meħtieġa għall-qadi ta' dmirijietu.

6. Bla hsara għad-dispożizzjonijiet rilevanti tar-Regolament, id-DPO u l-persunal tiegħu/tagħha għandhom ikunu sugġetti għar-regoli u regolamenti li japplikaw għal uffiċjali tal-Komunitajiet Ewropej.

## Artikolu 4

**Kompiti**

1. Bla hsara għall-kompiti kif deskritta fl-Artikolu 24 tar-Regolament u ta' l-Anness tiegħu, id-DPO għandu jikkontribwixxi għall-holqien ta' kultura ta' protezzjoni ta' *data* personali fi hdan il-Kummissjoni billi jqajjem kuxjenza ġenerali dwar kwistjonijiet ta' protezzjoni ta' *data* filwaqt li jzomm bilanċ ġust bejn il-prinċipji ta' protezzjoni ta' *data* personali u t-trasparenza.

2. Id-DPO għandu jzomm inventarju ta' l-operazzjonijiet ta' l-ipproċessar kollha dwar *data* personali tal-Kummissjoni fejn id-DPCs jinserrixxu, għad-DG tagħhom, l-operazzjonijiet ta' l-ippro-

ċessar kollha li għandhom jiġu nnotifikati. Id-DPCs għandhom ukoll jidentifikaw il-Kontrollur responsabbli minn dawn l-operazzjonijiet ta' l-ipproċessar. Id-DPO għandu jgħin lill-Kontrollur biex jivvaluta r-riskju ta' l-operazzjonijiet ta' l-ipproċessar taht ir-responsabbiltà tiegħu u jsegwi kif qed ikun implimentat ir-Regolament fil-Kummissjoni, partikolarment permezz ta' Rapport dwar l-Istatus tal-Protezzjoni tad-*Data*.

3. Id-DPO għandu jorganizza u jippresiedi laqgħat regolari tan-network tad-DPCs.

4. Id-DPO għandu jqiegħed ir-registru ta' l-operazzjonijiet ta' l-ipproċessar, kif previst fl-Artikolu 26 tar-Regolament, fuq is-sit ta' l-Internet intern kif ukoll dak estern tal-Kummissjoni.

5. Id-DPO jista' jagħmel rakkomandazzjonijiet u jagħti parir lill-Kummissjoni u lill-Kontrolluri rigward kwistjonijiet dwar it-thaddim ta' dispożizzjonijiet ta' protezzjoni ta' *data* u jista' jwettaq investigazzjonijiet fuq talba, jew fuq inizjattiva tiegħu, fi kwistjonijiet u ġrajjet li għandhom x'jaqsmu direttament mal-kompiti tiegħu, u jirrapporta lura lill-persuna li kkummissjonat l-investigazzjoni, skond il-proċedura deskritta fl-Artikolu 13 ta' din id-Deċiżjoni. Jekk min jagħmel it-talba huwa individwu, jew jekk min jagħmel it-talba jkun qed jaġixxi fisem individwu, id-DPO irid, safejn hu possibbli, jassigura l-kunfidenzjalità li tirregola t-talba, sakemm is-sugġett tad-*data* kkonċernata jagħti bl-iktar mod ċar il-permess tiegħu/tagħha biex it-talba titmexxa mod iehor.

6. L-ipproċessar ta' *data* personali mill-Kumitati tal-Persunal jaqa' taht ir-responsabbiltà tad-DPO tal-Kummissjoni. Għall-finijiet ta' l-Artikolu 6 hawn taht, id-DPO għandu jipprovdi kull informazzjoni lill-President tal-Kumitat tal-Persunal kkonċernat minflok lis-Segretarju Ġenerali, meta titqajjem kwalunkwe kwistjoni dwar l-operazzjonijiet ta' l-ipproċessar mill-Kumitat tal-Persunal kkonċernat.

7. Bla hsara għall-indipendenza tad-DPO, is-Segretarju Ġenerali, fisem il-Kummissjoni, jista' jitolbu jirrappreżenta lill-istituzzjoni fil-każi kollha li jikkonċernaw l-ipproċessar ta' *data*; dan jinkludi l-partecipazzjoni tad-DPO f'kumitati u korpi rilevanti fl-livell internazzjonali.

## Artikolu 5

**Dmirijiet**

1. Flimkien mal-kompiti ġenerali li jridu jitwettqu, id-DPO irid:

(a) kull sena jissottometti Rapport dwar l-Istatus tal-Protezzjoni tad-*Data* għall-Kummissjoni lis-Segretarju Ġenerali u lid-Direttur Ġenerali għall-Persunal u l-Amministrazzjoni biex jiġi diskuss fil-livell adattat, bħal-laqgħa regolari tad-Diretturi Ġenerali. Ir-rapport għandu jkun disponibbli għall-persunal tal-Kummissjoni;

<sup>(1)</sup> Kull referenza għall-Uffiċjal tal-Protezzjoni tad-*Data* fit-test li ġej f'issir hu jew hi u tiegħu jew tagħha.

(b) fit-twettiq tal-funzjonijiet tiegħu, jikkoopera mad-DPOs ta' l-istitutazzjonijiet u l-korpi l-oħrajn, partikolarment fl-iskambju ta' esperjenzi u l-aħjar prattiċi.

2. Fl-operazzjonijiet ta' l-ipproċessar dwar *data* personali taht ir-responsabbiltà tiegħu d-DPO għandu jaġixxi ta' Kontrollur.

#### Artikolu 6

##### Setgħat

Fit-twettiq tal-hidmiet u d-dmirijiet tiegħu u bla hsara għas-setgħat mogħtija lil mir-Regolament, id-DPO:

- (a) jista' jitlob opinjonijiet legali mis-Servizz Legali tal-Kummissjoni;
- (b) jista', f'każ ta' kunflitt relatat ma' interpretazzjoni jew implimentazzjoni tar-Regolament, jinforma lil-livell ta' tmexxija kompetenti u lis-Segretarju Ġenerali qabel ma jirreferi l-każ lill-EDPS;
- (ċ) jista' jiġbed l-attenzjoni tas-Segretarju Ġenerali f'każ ta' nuqqas li:
- membru tal-persunal jkkonforma ruhu ma' l-obbligi ta' dan ir-Regolament;
  - kontrolluri jkkonformaw ma' dawk l-Istandards Interni ta' Kontroll tal-Kummissjoni li huma relatati ma' l-obbligi taht dan ir-Regolament iktar speċifikament;
- u jissuġġerixxi li tinbeda investigazzjoni amministrattiva bil-ghan li possibbilment jiġi implimentat l-Artikolu 49 tar-Regolament;
- (d) jista' jinvestiga kwistjonijiet u każi li huma direttament relatati mal-kompiti tiegħu, filwaqt li japplika l-prinċipji adattati għal stħarriġ u awditjar fil-Kummissjoni u l-proċedura deskritta fl-Artikolu 13 ta' din id-Deciżjoni.
- (e) Għandu dejjem ikollu aċċess għad-*data* li tikkostitwixxi l-materja tas-suġġett ta' l-ipproċessar ta' l-operazzjonijiet dwar *data* personali u għall-uffiċċji, installazzjonijiet ta' pproċessar u trasportaturi tad-*data* kollha.

#### Artikolu 7

##### Rizorsi

Il-Kummissjoni għandha tipprovdi lid-DPO ir-rizorsi neċessarji għall-qadi tad-dmirijiet tiegħu.

#### SEZZJONI 3

#### REGOLI U PROĊEDURI

#### Artikolu 8

##### Informazzjoni

1. Kull meta kwistjoni li għandha implikazzjonijiet ta' protezzjoni ta' *data* tkun qegħda tiġi kkunsidrata mis-servizzi tal-

Kummissjoni, is-servizz ewlieni għandu jinforma lid-DPO immedjatament jew ta' l-anqas qabel ma tittiehed xi deciżjoni.

2. Meta l-Kummissjoni tikkonsulta u tinforma lill-EDPS taht l-Artikoli rilevanti tar-Regolament, u b'mod partikolari skond l-Artikolu 28(1) u 28(2), id-DPO għandu jiġi infurmat. Għandu jiġi infurmat ukoll dwar interazzjonijiet diretti bejn il-Kontrolluri tal-Kummissjoni u l-EDPS skond l-Artikoli rilevanti tar-Regolament.

3. Id-DPO għandu jkun infurmat mis-servizz ewlieni jew mis-Servizz Legali, skond il-każ, dwar l-opinjonijiet u d-dokumenti ta' pożizzjoni tas-Servizz Legali li huma direttament relatati ma' l-applikazzjoni interna tad-dispożizzjonijiet tar-Regolament, kif ukoll dwar l-opinjonijiet li jikkonċernaw l-interpretazzjoni jew l-implimentazzjoni ta' atti legali oħrajn relatati mal-protezzjoni ta' *data* personali u l-ipproċessar tagħha b'mod partikolari dik relatata ma' konsultazzjoni bejn is-servizzi u relatata ma' aċċess ta' informazzjoni.

#### Artikolu 9

##### Kontrolluri

1. Bla hsara għad-dispożizzjonijiet tar-Regolament dwar l-obbligi tagħhom, il-Kontrolluri għandhom:
- (a) mingħajr dewmien jippreparaw għad-DPO notifiċi għall-operazzjonijiet ta' l-ipproċessar kollha li jkunu għadhom mhux notifikati;
- (b) fejn hu xieraq, jikkonsultaw mad-DPO dwar il-konformità ta' l-operazzjonijiet ta' l-ipproċessar, b'mod partikolari fejn ikun hemm dubju dwar il-konformità;
- (ċ) jikkooperaw mad-DPC biex jistabbilixxi l-inventarju ta' operazzjonijiet ta' l-ipproċessar eżistenti dwar *data* personali fid-Direttorat Ġenerali.

2. Il-Kontrollur jista' jiddelega partijiet mill-kompiti tiegħu lil persuni li jaġixxu ta' Kontrollur Delegat taht l-awtorità u responsabbiltà tiegħu.

#### Artikolu 10

##### Proċessuri

Il-proċessuri fi hdan il-Kummissjoni, li huma meħtieġa jipproċessaw *data* personali f'isem il-Kontrolluri, għandhom jaġixxu biss fuq struzzjonijiet tal-Kontrolluri dokumentati fi qbil bil-miktub u jipproċessaw din id-*data* personali strettament skond ir-Regolament, u kull leġislazzjoni oħra applikabbli dwar il-protezzjoni tad-*data*. Qbil bil-miktub bejn taqsimiet organizzattivi tal-Kummissjoni għandu jitqies ekwivalenti għal att li jorbot legalment skond it-tifsira ta' l-Artikolu 23(2) tar-Regolament.

Għandhom isiru kuntratti formali ma' proċessuri esterni; dawn għandhom jinkludu l-htigiet speċifiċi insemmin fl-Artikolu 23(2) tar-Regolament.

#### Artikolu 11

##### Notifiki

Il-Kontrolluri għandhom jużaw is-sistema ta' notifikazzjoni *online* tal-Kummissjoni, li hi aċċessibbli permezz tas-sit ta' l-Internet tad-DPO fuq l-Intranet tal-Kummissjoni, jiex jissottomettu n-notifiki tagħhom lid-DPO.

Is-sistema għandha toffri notifika simplifikata għal operazzjonijiet sempliċi ta' pproċessar dwar *data* personali li mhix sensitiva.

#### Artikolu 12

##### Ir-registru

Ir-registru elettroniku ta' l-operazzjonijiet ta' l-ipproċessar tal-Kummissjoni, imsemmi fl-Artikolu 4(4) ta' din id-Deciżjoni għandu jkun aċċessibbli permezz tas-sit ta' l-Internet tad-DPO fuq l-Intranet tal-Kummissjoni għall-membri kollha tal-persunal ta' l-istituzzjonijiet u l-korpi tal-Komunità u fuq is-sit elettroniku EUROPA għal kull persuna li għandha aċċess għall-Internet. Kull persuna li m'għandhiex aċċess għall-Internet tista' tagħmel talba bil-miktub għal siltiet mir-registru lid-DPO, li għandu jwieġeb fi żmien għaxart ijiem ta' xogħol.

#### Artikolu 13

##### Proċedura ta' Investigazzjoni

1. It-talbiet għal investigazzjoni msemmijin fl-Artikolu 4(5) ta' din id-Deciżjoni għandhom ikunu indirizzati lid-DPO bil-miktub. Fi żmien 15-il gurnata minn meta jirċeviha, id-DPO għandu jibgħat riċevuta lill-persuna li kkummissjonat l-investigazzjoni, u jverifika jekk it-talba għandhiex tkun ittrattata b'mod kunfidenzjali. Fil-każ ta' użu abbużiv mid-dritt ta' talba għal investigazzjoni, id-DPO m'għandux obbligu jirrapporta lura lil min għamel it-talba.

2. Id-DPO għandu jitlob stqarrija bil-miktub dwar il-każ mill-Kontrollur li hu responsabbli għall-operazzjoni ta' l-ipproċessar tad-*data* fil-kwistjoni. Il-Kontrollur għandu jipprovi t-tweġiba tiegħu/tagħha lid-DPO fi żmien 15-il gurnata ta' xogħol. Id-DPO jista' jkun jixtieq li jirċievi informazzjoni kumplementari mingħandu u/jew partijiet oħrajn fi żmien 15-il gurnata. Jekk ikun xieraq j/tista' j/titlob opinjoni dwar il-kwistjoni mingħand is-Servizz Legali. Id-DPO għandu jirċievi l-opinjoni fi żmien 30 gurnata ta' xogħol.

3. Id-DPO għandu jirrapporta lura lill-persuni li kkummissjonaw l-investigazzjoni mhux iktar tard minn tliet xhur wara li jirċievi t-talba. Dan il-perjodu jista' jiġi sospiż sakemm id-DPO jirċievi iktar informazzjoni li jkun/tkun talab/talbet.

4. Hadd m'għandu jsufri preġudizzju minhabba kwistjoni li tingieb għall-attenzjoni tad-DPO li tallega li jkun seħħ ksur tad-dispożizzjonijiet ta' dan ir-Regolament.

#### Artikolu 14

##### Koordinaturi tal-Protezzjoni tad- *data*

1. Għandu jkunn appuntat DPC f'kull Direttorat Ġenerali jew Servizz mid-Direttur Ġenerali jew Kap tas-Servizz. Abbażi ta' ftehim bil-miktub, diversi Direttorati Ġenerali, Servizzi jew Uffiċċji jistgħu, għal raġunijiet ta' koerenza jew effiċjenza, jiddeciedu li jappuntaw DPC komuni jew jaqsmu s-servizzi ta' wiehed diġa appuntat.

2. Il-funzjoni ta' DPC tista' tkun abbinata ma' funzjonijiet oħrajn skond il-każ. Biex jakkwista l-kompetenzi mehtieġa għall-funzjonijiet tiegħu, jrid jgħaddi minn tahrig obbligatorju għad-DPCs fi żmien sitt xhur minn meta jinhatar.

3. Il-mandat tad-DPC mhux marbut biż-żmien. Għandu jintagħżel fil-levell ġerarkiku adattat, abbażi tal-valuri etiċi għoljin u l-għarfien tiegħu u l-esperjenza tiegħu ta' kif jiffunzjona d-Direttorat Ġenerali tiegħu u l-motivazzjoni li għandu għall-kariga. Għandu jkollu għarfien tal-principji tas-sistemi ta' informazzjoni.

4. Bla hsara għar-responsabbiltajiet tad-DPO, id-DPC għandu:

(a) jistabilixxi inventarju dwar l-operazzjonijiet ta' l-ipproċessar fid-Direttorat Ġenerali, iżommu aġġornat, u jgħin fid-definizzjoni ta' livell xieraq ta' riskju għal kull operazzjoni ta' l-ipproċessar; għandu juża l-Inventarju tas-Sistema ta' Gestjoni elettroniku, għad-DPCs stabbilit apposta għal dawn il-finijiet mid-DPO fuq is-sit elettroniku tiegħu fuq l-Intranet tal-Kummissjoni.

(b) jassisti lid-Direttur Ġenerali jew il-Kap tas-Servizz sabiex jidentifika l-Kontrolluri rispettivi;

(c) ikollu d-dritt li jgħib mingħand il-Kontrolluri informazzjoni mehtieġa u adegwata. Dan ma jinkludix id-dritt ta' l-aċċess għal *data* personali ipproċessata taht ir-responsabbiltà tal-Kontrollur.

5. Bla hsara għar-responsabbiltajiet tal-Kontrollur, id-DPC għandu:

(a) jassisti lill-Kontrolluri biex jikkonformaw ruhhom ma' l-obbligi legali tagħhom;

(b) jgħin lill-Kontrolluri jistabilixxu n-notifiki;

(c) idahħal in-notifiki simplifikati fis-sistema *online* ta' notifikazzjoni tad-DPO;

6. Id-DPC għandu jirrapreżenta fil-laqgħat regolari tan-netwerk tad-DPCs, immexxija mid-DPO, biex jassigura implementazzjoni u interpretazzjoni koerenti tar-Regolament u biex jiddiskuti materji ta' interess komuni.

7. Fl-eżekuzzjoni tal-hidmiet tiegħu id-DPC jista' jitlob lid-DPO għal rakkomandazzjoni, parir jew opinjoni.

#### Artikolu 15

### Amministrazzjoni u Ġestjoni

1. Id-DPO għandu jkun amministrattivament assoċjat mas-Segretarjat Ġenerali u l-hidmiet tiegħu għandhom ikunu integrati fl-ibbaġitjar ibbażat fuq l-attivitajiet u l-process tal-ġestjoni skond Attività 7 tas-Segretarjat Ġenerali: Relazzjonijiet mas-soċjetà ċivili, trasparenza u informazzjoni F'dan il-kuntest id-DPO għandu jipparteċipa fil-preparazzjoni tal-Pjan Annwali ta' Ġestjoni u l-Abbozz Preliminary tal-Baġit tas-Segretarjat Ġenerali.

2. Id-DPO għandu jkun l-uffiċjal li jirrapporta għall-persunal tas-Segretarjat tiegħu u għall-Uffiċjal Assistent tal-Protezzjoni

tad-Data Id-Deputat Segretarju Ġenerali għandu jkun l-uffiċjal għall-kontro-firma.

3. Id-DPO għandu jipparteċipa fil-koordinament tal-ġestjoni tas-Segretarjat Ġenerali kif ikun xieraq.

#### SEZZJONI 4

### DISPOŻIZZJONIJET TA' L-AHHAR

#### Artikolu 16

### Id-dhul fis-seħh

Din id-Deciżjoni tidhol fis-seħh 3 ta' Ġunju 2008.

Magħmula fi Brussell, 3 ta' Ġunju 2008.

Għall-Kummissjoni

José Manuel BARROSO

Il-President